

## “БӘРӘЛДӘ ЖАН, СУТЫЛДЫ ЖАН ЯРСЫП...”

(СИБГАТ ХӘКИМ—ШАГЫЙРЬ ҺӘМ ШӘХЭС)

Үзе исән чакта—авыр соры пәлтәсен жыйнак гәүдәсенә салып арабызда йөргәндә һәм китаплары, кайнар табактан төшкән коймаклардай Казанда, Мәскәүдә басылганда һәм ул каләмдәшләренә, бигрәк тә яшь шагыйрьләргә карата жылы сүзен ирештерә торган елларда—С. Хәким ижаты турында тәңкыйди мәкаләләр, фәнни язмалар чыга, диссертацияләр яклана торды. Аерым алганда Х. Хәйри, Н. Юзиев, Р. Мостафин, Н. Хисамов, З. Рәмиев һ. б. шагыйрьнең хис, кичерешкә өстенлек бирүен, слүбенәң халык жырларына хас булуына жыйнаклығын, сәдәлеген искәртеп яздылар.


Равил Фәйзуллин бу эзләнүләргә нәтижә ясагандай болай ди: “Сибгат Хәким—телдә күп тибрәнгән, язуга күп төшкән исем. Сугыштан соңгы утыз-утыз биш ел өчендә аның ижатын гел уңай яктан бәяләгән дистәләрчә мәкаләләр басылды. Без бу хәлгә—уңай бәяләүгә—күнектәк тә шикелле инде.”

Үзем дә Сибгат ага дөрләткән шигъри учак янында кулымны жылыткалаган, мәдхияви чыгышларымны шактый бастырганмын икән... Әйе әйтелгән, язылган сүзләр дәрәс кебек: С. Хәким чыннан да Тукай шигъри мәктәбенәң талантлы дәвамчысы, туган як, изге нигез һәм гадәллек жырчысы, халыкчан рухлы самими лирик, замана сулышын чагылдырган эпик колачлы шагыйрь...

Әмма шагыйрь вафатыннан соң (1986) С. Хәким мирасына карата серле, сәер тынлык урнашты. Газета-журналларда мәкаләләр күренми башлады. Сәбәбе нәрсәдә? Плюрализм, фикер төрлелеге чорында шагыйрьнең дәрәс Ленинны, аның татар халкы язмышында тоткан урынын күпертеп, хәтта идеаллаштырып сурәтләгән әсәрләре карашны катлауландырдымы, әллә зур ижатка дәрәс бәя бирү өчен ераккарак китеп карау ихтияжы үзен сиздерәме? XX гасыр шигъриятендә тирән эз калдырган, заманында әдәби пәйгамбәр дәрәжәсендә йөргән Сибгат Хәким мирасының асылын, юнәлешен, күнел түрән, ритмик фасылларда сакланган йөрәк тибешләрен ачып бирү һәм аңлата алдыкмы? “Исән чакта бер алдыма, бер артыма төшеп йөргән, изгелек кылган адәми затлар да мине оныттылар”, дип шагыйрь рухы безгә рәнжеп ятмыймы?

Әлбәттә, шагыйрьнең залим Ленинга багышланган, Татарстанның “горурлык хисе” уяткан әсәрләрен, шул дәвер режимын хуплаган язмаларын күрмәмешкә салышып, биредә аның бормалы елга кебек катлаулы ижатын “турайтып”, Тукайга, Ватан сугышына багышланган поэмалары, күнел лирикасы, назлы жырлары турында гына сүз алып бару жинелрәк булыр иде. Әмма олы шагыйрь ижаты бербөтен икәнлекне онытмыйча, аның мирасын яңача бәяләү ихтияжы көн тәртибенә куелуын да истән чыгарырга ярамый. Шагыйрьнең туган аенда (декабрь, 1911 ел) Сибгат аганы шагыйрь һәм шәхес буларак сагыну хисләребез дә әнә шундый эзләнүләр юлына этәрә.

Язучыны үзе яшәгән чордан, мохиттән, әдәби чолганыштан аерып карау берьяклылыкка алып килә. С. Хәким үз шигъри күгенәң гөмбәзәнә күтәрелгән





чорда—ягъни үткән гасырның 60-80 нче елларында—ижтимагый-әхлакый тормыш ничаклы ясалма, тынчу, соцреализм басымы көчле булмасын, татар поэзиясе кодрәтле, бәрәкәтле үсеш чорын кичерә. Ерак түгел ул чорны искә төшереп, маякларны барлап үтик. Илленче еллар ахырында С. Хәкимне остазлары итеп таныган, Тукайга да еш кына анын аша килгән Ш. Галиев, Г. Афзал, Х. Камалов, Ә. Баян, И. Юзеевләр буыны поэзия ишеген шакый. Бу төркем аякка басып, беренче-икенче шигырь китапларын укучыга ирештергән мәлдә шигъри мөйдәндә С. Сөләйманова, Ф. Гыйззәтуллина, Г. Зәйнашева, М. Шабаев, Роберт Әхмәтжанов кебек исемнәр пәйда була. Күбесе С. Хәкимнең монсу күзләреннән ингән жылы карашын тоеп, каләмәннән төшкән ихлас сүзен ишетеп аякка баса. Элгәреләреннән үкчәләренә басып килгән Рәшит Әхмәтжанов, Ф. Сафин, К. Сибгатуллин, З. Насыбуллин, Ә. Гаделләв кайнар хисләрен әйтергә омтылулары, шигъри сүзгә сизгерлектәре, милләт киләчәге турында ачынып уйланулары белән С. Хәким рухына якын иделәр. Әлеге буын янына "кызу канлы", шау-шулы, эзләнүчән Р. Фәйзуллин, Р. Харис, Р. Гаташ, Г. Рәхим, Р. Мингалимнәр килеп өстәлдә. Ижат юлларын йолаларны кире кагудан, түр башында урын даулаудан башлаган бу шагыйрьләргә "Бары бер жыр", "Һәр талант үзенчә килсен" кебек мәкаләләре белән "традицион шагыйрь" С. Хәким хуплап чыга. Алардан соң шигърият үсешендә тукталыш туар дип фаразлаган С. Хәким, ялгышуына сөенеп, очына-очына, ижатка килгән яшь каләмдәшләрен хуплап чыга. "Юк, поэзиядә пауза күренми. Чылбыр буыннарының өзәлмәве әйбәт. Бу үзенчәлекле зур төркемгә хәзер Зөлфәт Маликов, Мөдәррис Әгъләмов кебек тагын да яңырак иптәшләр килеп кушылды." Бу юллар—Сибгат аганың 1972 елда языган "Мон барында шигърь бетми" исемле мәкаләсеннән. Алдагы елларда шигърияткә Х. Әюпов, Э. Шәрифуллина, Р. Вәлиев, Р. Миннуллин, Ә. Мәхмүдов, Б. Рәхимова, Л. Шагыйрьжан кебек шагыйрьләр аһәне-моңы килеп кушыла. Биредә аталган һәм әле исемнәре телгә алынмаган бик күпләр остазларының хуплавын ишетеп калалар. Чөнки С. Хәким үзен, Х. Туфан шикелле үк, татар шигърияте үсешә өчен халык, жәмгыять һәм вакыт алдында жаваплы саний, һәр яна әсәргә, язма-басма сүзгә һәм илөк—тәнкыйт күзлегә аша—үздырып барырга тырыша. Үз чиратларында татар шагыйрьләре С. Хәкимне мөгаллимнәре санап, анын ижатына, шәхесенә тирән ихтирам белән карыйлар, ул "ерак" дөньяга күчкәч, анын наменә сагыну, үкенү хисләре тулы шигърь юлларын багышлыйлар.

*Һәр чатта шигърь сүгәләр,*

*Мин аларга ни әйтәм...*

*Шигърь, димәк үксез калган*

*Хәкимсез калган ятим,*

- дип яза Г. Морат "Ни әйтәм" парчасында.

С. Хәким поэзиясе турында фикер йөртү XX гасыр татар шигъриятенен ярты гасыр (1938-1986) дәвамындагы үсеш юлы, анын ил, халык торышы, милләт язмышы белән яшәве, рухи дөньяга, шәхес табигатенә якынаю юллары һәм югалтулар белән янәшә булса да, эстетик камиллеккә ирешүе хакында сөйләшү дигән сүз. Йөзләргә шигърь-жыр, дистәләгән поэма-баллада авторы С. Хәким ижатының чышма башы шул чор әсәрләре арасында кыя кебек күтәрелеп торган, Тукайга багышланган "Пар ат" поэмасына, яшь шагыйрь каләмәннән төшкән лирик аһәндә шигърьләргә барып тоташа. С. Хәким соңгы көннәренә "Тукай дөфтәреннән" исемле шигърьләр төлөндәмен тулыландыру, камилләштерү рухы белән яши. Әлбәттә, озын-озак ижат дәверендә шагыйрь үсә, анын поэзиясенен "холкы", эчке аһәне үзгәрә, төрләнә, теле, сурәтле фикерләү алымнары чарлана, әмма "Юксыну", "Яратам мин", "Зөбәржәт-алтыннарын" кебек төгәе шигърьләрендә үк бөреләнгән индивидуальгә, "сибгәтлөгә" саклана.

XX гасыр башының бөек рус шагыйре А. Блок болай дип яза: "Шагыйрь дөньясы анын кабул итү үзенчәлегендә чагыла". Димәк ки, һәр олы шагыйрьнен индивидуальгә анын тирәлекне, кеше рухын анлау һәм сурәтләү сыйфатына бәйле, шуннан үсеп чыга. Сүз һәр олы шагыйрь ижатына хас бихисап төрле кайтавазлар, уртак мәгънәви төсмерләр турында бара.

Татар шигърияте дип аталган олы дәрәжә С. Хәкимнең үз шигъри дөньясы бар. Поэзиясенен үзгәндә шагыйрьнең дөньяны аңлавы, тормыш юлы, шәхес буларак житлөгүе, үзе инанган дөреслек, хакыйкәт эзләве ята. Анын киеренкә әхлакый, рухи уйланулары укучыны 30 нчы еллар атмосферасына, дөһшәтле сугыш елларына алып килә. Аннары илне аякка бастыру, ялган шигърьләргә йшану, идолларга табыну һәм торгынлык елларында милләт, тел язмышы, мәңгелек проблемалар турында уйланулар...

\*

Илленче еллар урталарында С. Хәким абруйлы һәм талантлы шагыйрь, "төртгә типми" торган тыйнак, тынлаучан шәхес буларак фирка житәкчеләреннән игътибар үзгәнгә элгә. Язучыларның халыкка тәэсирен үз мәнфәгатләрендә файдалануга маһир КПСС өлкә комитеты житәкчеләре Х. Туфан, М. Әмир, Г. Бәширов, Г. Әпсәләмов, К. Нәжми кебек олы сүз осталарына ясалма игътибар күрсәтә белделәр. С. Хәким белән уйнау да шунин ачык мисалы. Аны әүвәл шәһәр советы, аннан Югары Совет депутаты, партиянең өлкә комитеты пленумы әгъзасы "ясаулар" (1955-1967) шунун бер дәлиле.

С. Хәким үзе дә Ленин һәм Татарстан темасын нәкъ шул чорда ижатының төп юнәлеше буларак үстерә (Ильич образына ул 1938 елда ук "Кышкы салкын иде..." шигърендә килә), бу хакта зур бер бәйләм ижат итә: "Күнеләм Ленин белән сөйләшә" (1957), "Ленин фәрманы белән" (1958), "Кокушкино крестьяннарының Ленинга хаты" (1961), "Баһавиның моңы" (1963), "Языгыз, жир уллары" (1963). Димәк, анын бу төр әсәрләре йомшак һәм ихлас күнелле, Сибгат абыйдан "салон шагыйре", обком "иркәсе" ясау чорында язылалар. Шул елларда ул дөртләнеп, илһамланып, нефть чыгару романтикасын жырлаган "Үрләр аша..." поэмасын яза. Татарстан жиреннән ургылып чыккан кара алтынын "Дуслык" торбасы буйлап чит илгә агуын хуплый, сугышта үлгән янар Ярулласын авыр хезмәт вахтасына алыштырган Халидәне хуплай. "Дөверләр капкасы" поэмасында КамАЗ төзүне бөек жинү итеп сурәтли (исеме генә дә ни тора!).

Шул рәвешлә, С. Хәким шигъриятендә бер-берсеннән шактый аерылып торган, фәнни тәфсилләүне сораган ике юнәлеш, ике катлам (ижтимагый-сәясәи таләпләр тегермененә су койган һәм күнел лирикасы, Тукай рухын үзәккә алган әсәрләр) янәшә яши.

Ижатта "автор аны бердәмлегә булу шарт" дигән таләп бар әдәбият белемендә. С. Хәким шигъриятендә бу үтөләмә икән? Эш шулай тора: шагыйрь идеология йогынтысына бирелеп, Ленин, Мулланур кебек объективлашкан образлар тудырганда, читтән ингән караш колы кебегрәк күзаллана, образ автор арасында якынлык кими. Бу төр әсәрләрендә автор үз шәхси хисләрен тукумага индерергә тырышса да, ул сурәтләү объекты түгел, теләк-өметне, ният-ышанычны реаль чынбарлык итеп күрергә тырышкан утопик зат буларак алга килеп баса.

Үзе яхшы белган, күнел нурын салган Тукай, Жәлил, Ибраһим Йосфи, авылдашы Сәләхи ("Сары капкалы йорт"), Ибәт ("Ибәт"), Хәйрулла ("Хәйрулла") кебек образларны ижат иткәндә исә, автор аны бердәмлегә саклану нәтижәсендә, тәэсирле, самими алымнар, рух гармониясе лирик герой белән автор арасындагы чикне "эрәтә". Шулай да С. Хәким мирасын бербөтен итеп күз алдына китерергә мөмкинлек биргән берничә үзенчәлекне исәпкә алырга кирәктер. Әйткәнбездә, "...егерменче гасырның иң авыз бәндәсе Ленин"ны (А. Гыйләжөв) изгеләштереп ижат иткән әсәрләрендә дә С. Хәким үзәккә татар халкының асыл сыйфатларын үзәккә туплаган, монга, назлы хискә ихтияж сизгән Хисами, Баһави, Рәхимә, туры Сафа кебек шәхесләргә күтәрә, татар кешесе мәнфәгатләре турында онытмый. Ижатының халыкчанлыгы, шигъри сүзгә, ритм һәм рифмага таләпчәнлегә С. Хәкимне конъюктур әсәрләр авторы дәрәжәсенә төшерми. Икенчедән, милләтенен, туган теленен ачы язмышын тирәнтен аңлаган нечкә хисләр, нәзберек тоемлы С. Хәкимдә "Батмаска туган Баттал" (Р. Фәйзуллин) кыюлыгы, төвәккәллегә булмаса да, ул Советлар илендәгә бәхәтле тормыш турында В. Лебелев-Кумач, Ә. Ерикәй,



Г. Латып, М. Хөсәен кебек ялтыравык шигырь-жырлар сырлау юлына басмый. “Халыклар атасы” (уку: палачы) Джугашвилига, башка түрөлөргә багышлап та шигырь язмады кебек.

Шунысы да игътибарга лаек: Ленин белән бәйлә темага өстән төшерелгән кинәш буенча мөрәжәгать итмәгәнлеген исбатларга теләгәндәй, шагыйрь хакимият белән татулыгы кимегәч тә, кызыгырлык үжәтлек белән, каты агачны тишәргә алынган тухран кебек, ижатының соңгы чорында да, 1917 ел инкыйлабы узаманын исенә төшөрә. Вафатына берничә ел калгач, 80 нче еллар башында “Туган як жилләренен мин...”, “Мин читтә шагыйрь булалмам” кебек нечкә лирик хисләр, ихласлылык үрнәге булырдай шигырьләре янәшәсәндә, “Кокушкинодагы фонарьлар” әсәрән бастыра. Биредә шундый сорауның куелуы табигый: гади татар авылында туып-үскән, утны-суны кичкән, югары белемле, милләткә өчен жан атып йөргән шагыйрь С. Хәким Ленинның буйсынган милләтләргә нисбәтән урыс патшалары алып барган империячел сәясәткә, республика төзөгәндә татар халкы күпләп яшәгән төбәкләрне башка өлкәләрдә калдыруын аңламадымы, большевиклар юлбашчысының татарларга күрсәткән “ярдәменә” ихластан ышандымы яисә ул чор таләбенә яраклаштымы?

“Республикам минем, Татарстан, Син тугансын—безгә сан булган”, дип язганда, Сибгат ага фирка байлары, хәлләрәк каләм ияләрен генә күздә тотмагандыр дип уйлыйсы килә. Туктаусыз сөхрәт кылып, укучылары, (күбрәк авыл кешеләре, яшьләр) белән очрашып, аралашып яшәгән шагыйрь “өлкән” милләт кешеләре генә түгел, үзбәкчән манкорт түрәләр дә “Татария” дип мыскыллап йөргән өлкәнән ни дәрәжәдә ирекле, нефть сатудан килгән акчаларның күпмесе гади татар кешесенә кесәсән “ертып” керүен, итенчәнәт матди хәлән сизми, күрми калмагандыр... Әлбәттә, шагыйрь үз халкына изгелек, мул, азат тормыш тели, Ленин идеяләренә шуны тормышка ашырасына сабыялар ихласлылыгы белән ышана. “Халык белән Ленин остазым” формуласына “Мин Ленинча татар булып яшим,—Бар ызымым белән татармын”, дигән ачыкламыш кертә ул “Республикам турындагы декрет...” шигырендә. Димәк, С. Хәким ниятнең гамәлгә ашуын күрергә теләп, романтик пафоска, медитатив халәткә керә, өстән индерелгән концепциягә ышануы да үзен сиздерә.

“Индустриаль” мәүзүгә багышланган, эшче темасына “салам кыстырган” поэмаларында (“Үрләр аша...”, “Дәверләр капкасы”), система сәясәткә хуплаган беришә шигырьләрендә ул “кара алтын” табучыларны, КамАЗ төзүчеләрен шөһрәткә күмеп, “элеккеге колонияләргә” ярдәм кулын сузган “бай” Татарстанны мактый да, “аңына килеп”, лирикасында бу гамәлләрнең тискәре якларын, яшәешәбезгә, табигатькә китергән зыяннарын күнел күзә белән күрә башлый. Безне бәхет юлына алып чыгарга тиешле яңалыкларны ул бер инләүдә кечкенә күрәнгән, әмма эффектлы детальдә “чөметеп” ала: “Нефтьлә жирдә кыен шул авылын кызларына”. Юк, ул нефть чыгару начар, кирәкми дими. Мондый көфәр нәтижәдән Аллам сакласын! Тик менә Татарстанның мал-туар, кош-корт, кешеләре яшәгән ямьлә урыннары, көмеш сулы чышма-инешләре пычрана икән шул... Бигрәк тә татар кешесә мәжүсиклә чорында ук табынган, чисталык, пакылек символы, балачак истәлегә булып жанга кереп калган казга да жайсыз икән шул... Казларга кыенлык килү—табигатьне рәнжәтү, болын-әрәмәлекләренә, чөчүлек кырларын пычрату халыкның табигый яшәешенә, тамырына балта чабу дигән сүз бит инде ул!

“Дәверләр капкасы”нда КамАЗ төзәлешен татар тарихы белән бәйләп, яна катлам эшче сыйныфы тууны, мәһабәт биналарны ул мөкиббән киткәндәй сурәтледи, яңалыкның гасырлар дөвәмында калыплашкан тормышны жимерүен, әхлакий кануннарын бетерүен аңлап, күнел лирикасында укучыны сискәндәрә, уйландыра. “Сүтеләчәк йорт...”, “Күчәргә тиешле өйнең...” шигырьләрендә лирик герой олы төзәлешкә йөзләгән-тирәгә, бу төбәктә элек-электән яшәгән кешеләргә китергән жимерү, туздыру көчән күрсәтәп, ватылырга тиешле өй, йорт, киселәчәк йөз еллык тирәк образ-символлары аша күнелләргә шом, вәсвәсә сала. “Дәверләр капкасы”ндагы елмаюны, шатлыкны сагыш, мәңгелек нигезләргә селтәну тудырган хәсрәт, югалту хисә алыштыра.

*Сүтеләчәк йорт өстендә*

*Тын ай тора;*

*Айга тотынып,—*

*Зарын сөйләп*

*Тургай тора.*

Өйне ватарга, юкка чыгарырга килгән кранны шагыйрь чөбеш дошманы—явыз тилгәнгә тинли.

*Мин—сабий, жәлләп чебешне,*

*Кранга тамак кырам.*

Йөз яшьлек тирәк урынына “киемә-өстә юка” яшь юкөнә күчәрәп утырталар. Лирик герой аның ямьшә, киләчәгә өчен борчыла. Урыныннан кузгалган, күчкән үсемлек (кеше дә) тамыры ныгый алмыйча интегәчәк ич.

*Китәрме? Белмим, ни әйтер*

*Туган жирнең туфрагы.*

“Яна шөһәрдә яшь юкә...” шигырендә Туган туфрак образы яна мәгънә төсмеренә байый.

Алтымышынчы еллар ахырында С. Хәким ижатына эчкә канәгатьсезлек, сагышлы аһәң, монсу борчылу, экзистенциаль үкенеч үтәп керә; бу—хыялларның тормышка ашмавын, татар теленә таралыш даирәсә елдан-ел тарая баруны аңлаудан туган драматик кичерешләр иде. Күнел газәпләрен эченә алган әлегә борылыш “Васиятләр” (1969), “Кырыгынчы бүлмә” (1971) поэмаларында һәм бигрәк тә шул чор лирикасында ачык гәүдәләнеш таба. Жил, ай, биләү, рәшә, әкият кебек ачык сүзләренә психологик код дәрәжәсенә күтәрелүе—шагыйрьнең дөнья барышы, халык, милләт ямьшә турында уйләнулары сөзәтәсә. Дөньяның бездән калачагын, гомернең кыскалыгын аңлагач, уйләну фәлсәфәсә туа, төшәнкелек рухын көчәя. Серен аңлау сират күперен чыгуга тик булган “зәңгәр тартма” образының килеп керүе дә гыйбрәтләр фал:

*Ачыкчы юк зәңгәр тартма,*

*Астында чылтырый тиеннәр.*

Бу юлларны милләт киләчәгә турында уйләну, үз байлыгына үзәң хужа була алмау дип шөрәхләргә дә мөмкин. Ясалма, тыштан ялтыравык, эчтән кылтыравык тормыш та шагыйрьне туйдыра бугай. Бер шигырен “Күнеләм, минем, ачык сөйләш син...”, дип атавы тикмәгә түгелдер.

Тар, кысан читлеккән чыгып, бәйсезлеккә ирешкән, эш-гамәлләрен туган телләрендә алып барган халыкларга кин күнелләр, бәйнәлмиләл С. Хәким ихтирам белән, хәтта көнләшәп тә карый. Фикер сөрәшеннән, юл астында төсмерләнгән мәгънәдән азатлыкка омтылыш табигый ихтияж икәнлекне сиздерә лирик зат.

*Азат халык...*

*Тауларына карыйм.*

*Күрә алмам килер жәйсез дип,*

*Кешеләрнең... хәтта тауларның*

*Йөзләренә чыккан бәйсезлек.*

(“Тоям артта...”).

Татар шагыйрә дә чөгән арбасыннан төшәп калган, Жир-Ватансыз, яклаучысыз кеше түгел. Дөнья халыклары алдында жөбәп төшәп, абруен югалтасы килми анын. Таяныч ноктасы, горурлык чыганагы буларак мәгърур Идел елгасы алыну табигый. “Тоям артта бөек Идел барын, Тоям артта Ватан, чик барын”, - ди шагыйрь,



“kozyрь тузын” чыгарып салып. Артында мул сулы олы елга торса да, Ходай бөндәсенә жан тынычлыгы, тутаннарның аңлавы, дусларның жылы карашы... яшәү дигән төшенчәнең әчтәлеген тәшкил иткән башка биниһая күп нәрсә кирәк икән... Ә шулар арасында иң мөһиме ни соң? Шигыренәң ахырында автор иң гәзиз төшенчәне калкытып куя.

*Саулык кирәк, саламәтлек кирәк,  
Барыннан да бигрәк азатлык!*

Жаны азатлыкка омтылып, туган халкына бәйсезлек даулап, шул ук вакытта билгеле бер кысада калу мәжбүрияте лирик затның бәгырен телгәли. Мул сулардан, кие урманлы тигезлекләрдән шифа, илһам алып үскән татар шигъриятендә олы тауларга ихтирам зур, алар еш кына азатлык, бәйсезлек символы мәгънәсен алалар. “Таулар биеклегең югалтмыйлар, алар күккә кадалганнар!” — дип яза Р. Фәйзуллин “Кайсын пигы” шигъирендә. Ә Күк ул—Раббыбыз галәмнәр белән идәрә итә торган бөек һәм серле, илаһи һәм мөкаддәс көч. “Тау һәм кеше биегәя бара бер-берләрен әгәр аңласа”, —дип өстәп, шагыйрь күк олылыгын таулар аша кешегә индерү турында хыяллана.

С. Хәкимнең “Рәсүлнең артында таулар...” шигъирендә дә “тау” азатлык, мөстәкыйльлек алып килүче көч дәрәжәсенә күтәрелә. Авар шагыйре Дагстанның биек тауларын, бормалы-сырмалы юлларын, халкына хас хикмәтләренә жырлап шөһрәт казанды, олы шигъи мөйданга чыкты.

*Рәсүлнең артында таулар,  
Биек-биек таулар ич...  
Таяныч кирәк язганда,  
Кайда минем таяныч?*

Татар халкы яшәгән төбәкләрдә Чатыр тауы, Урал итәге булса да, алар Кавказ белән ярыша алмыйлар, бигрәк тә милләтебезнең холкын-фигылен, яшәү рәвешен билгеләүдә таулар хәлиткеч көч булырга дөгъва итә алмыйлар.

Соң безнең шагыйрь язарына азыкны каян таба? Мактанырлык, илһамын уятып жибәрерлек нәрсәсә бар соң аның? Туган жиренә гашыйк шагыйрь (башкача ул шагыйрь була да алмый) шунда нүжа себеркесен сөйрәп яшәгән кешеләр игътибар итмәгән гап-гади күренештә матурлык чыганагы һәм “яклаучысын” күрәп ала:

*Ул мине белми, мин — аны,  
Тыны да юк, өне дә,  
Ышаныч биреп шул эрем  
Күз алдыма эленә.*

Көтелмәгән һәм гыйбрәтле янәшәлек. Биредә сүз остасы, рәсем киндерендәге төсле, түбәләре күккә ашкан таулар кырыена кечтеки генә әремне китереп куя. Бер карауда сәеррәк күренгән бу күрешлектә ижатчының тормышны, гүзәллекне аңлау, сүрәтле фикерләү үзенчәлеге, туган жиренә чиксез мәхәббәте, милли узаны чагыла. С. Хәкимнең тауларга кызыгуын, көнләшүен Г. Афзал үзөбезне кимсетү түгелме дип аңлап, безнең файдага “сөйләүче” үз дәлилләрен китерә.

*Гамзатов артында таулар...  
Синең артыңда да тау бар,  
Тау битеннән кул болгыйлар  
Кол Гаһи һәм Мөхәммәдъяр.*

(“Таулар”. Сибгат Хәкимгә).

Алдагы юлларда Г.Афзал “Тургайлар сайраган күктә Утыз Имәни елмая”, Габделжәббар сәләмли, “Берүзе биек тау булып, Тукай тора кулын сузып”, дип

татар шигъриятенә югары кимәллә, таудай биек булуын раслаучы мисалларын шигъи тәсбихенә тезеп китә. Әлбәттә, остасы белән алып барган бу бөхәстә поэзиябезнең чал тарихлы, шөһрәтле булуын аның алтын баганалары аша күрсәтүендә Г. Афзал хаклы. Ул—максималист, “кытыгын китергән” фикерен өздәреп, биткә бәрәп әйтә.

С. Хәкимне дә татар поэзиясә үрләрен танымауда, әйләнеп үтүдә гаепләве кыен. Гомере буенча, инде шагыйрь буларак танылып, дәрәслек битләрендә урын алгач та, ул үзен бөек Тукайның гап-гади укучысы дип санады, остасының образын шигърияттә калдыру рухы белән яшәде. Шагыйрьнең соңгы еллар лирикасында Тукай татар халкы хыялланган бәйсез, ирекле тормыш символына тәңгәлләштерелә.

*Килде Тукай, килде шагыйрь жырлап  
Хөр тойгыны, азат тойгыны.  
Тукай, Тукай—татар халкының ул  
Бугазында газат төере...  
(“Килде Тукай...”).*

С. Хәким халкына игелек теләп яшәсә дә, анарда Г. Афзал үжәтлеге, усаллыгы юк, коммунистлар фиркасе әгъзасы булу (“Партиядә стажым өч дистә”, 1972) аны һәрдаим “тәртипкә” чакырып, чабуыннан тартып тора. Әмма шул ук чорда жан әрнүен, бәгырь сыкравын, күнел ыңгырашуын чагылдырган “Бөрелдә жан...” кебек—туң йөрәкләренә дә уятырлык шигъиәрләрен ижат итә.

*Бөрелдә жан, сугылды жан ярсып,  
Читлегә тар, кысан, сыймады.  
Нәрсә житми, кая омтыла ул,  
Кешеләргә аңлат син аны...*

—дип язганда шагыйрь илдә хөкем сөргән тынчу торгынлыкка да кинәя ясагандай тоела. Тар читлекне өнәмәве, үз-үзеннән канәгать булмавы да сизелеп тора.

С. Хәким яшәгән, ижат иткән сәвит чорында милләт, милләт язмышы, телнең килчәгә, таралыш даирәсә кебек сүз-төшенчәләр кулланылмый гына түгел, милләтче гыйбарәсә хакимият дошманының синонимы булып йөрдә. Бу атама-мәгънәләргә шигъиәрә куллану баш түбәндә Дамокл кылычын тотып торган кылыч өзеп төшерү белән бер иде. С. Хәким фиркага тугрылыгын искә төшереп, раслап торса да, ул үзен тарих тарафыннан жәберләнгән, кимсетелгән, хәзер дә хокуклары кимелгән халык баласы икән бер мизгелгә дә онытмый, чикләвекнең кабыгын төше белән бутамый.

*Бер тирәдә гел әйләнде гомер,  
Бер тирәдә—шуңа бар моңым.  
Тар-тар ди ул, үртәп искә төшерә  
Сукмагының минем тарлыгын.*

(“Тартар”).

Татар сүзен имгәтеп, “тар-тар, Тартария” дип, мәгънә бозып, халкының үткәнә, тарихына, бүгенгә яшәшәненә яла ягучыларны каһәрләп, рәнжеп, “дөньяда тар булса да, кабатланмас сукмагың буйлап атлау насып булсын иде” дигән фикер уздыра шагыйрь.

С. Хәким каләмә тудырган лирик каһарманның үз-үзен тотышында татар халкына хас тарихи сыйфат-билгеләр, менәз (характер) үзенчәлектәрен тану кыен түгел. Бер урында ул иркәленеп, “мескенләнен”, үзен кечерәйтеп алса, шунда ук—заманында империя тоткан, мөстәкыйль дәүләте булган халык оныгы икәнлегә исенә төшүгә—горурлык, эрелек хисе башын калкыта. “Борынгы, иске Веймарда...” шигъиәрәдә үзен “Мин кечкенә тавышлы” татар баласы дип атаса, “Тау өстендә тора...”да исә, “Жимерелгән империялә, чорлар Жилкәсендә басып ял иттем” —дип, масаеп куя.



Бу чор лирикасында вакыт агышын сиземлэү кискенлөшкөн саен, гомуми инсани, күнелгә якын яшәеш рухын калкытып куйган әхлакий-фәлсәфи әсәрләре күбәя. Адам баласы фани дөньяда нинди генә бай һәм күкрәге орденнар-медальләр белән тулы атаклы шөхәс булып, дөртлө тормыш алып бармасын—гомернен сонгы баскычында ул барыбер рухи ялгызлыкка дучар, “өстөн көчләрнен” ярдәмә мохтаж. Дөнья сүз сәнгатенә хас төшенкелек, сагыш, өметсезлек — чарасыз көчсезлек нәтижәсе. Жирдәге яшәешнен вакытлы икәнлеген аңлау тудырган “югалып калу” фәлсәфәсе С. Хәкимнен “Минем таныш өянкеләр”, “Алмагач”, “Тыкырык башында иске йорт” шигырьләрендә үзен сиздереп үтсә, “Арышнын саргылт серкәсендә...” пессимистик хис үзәк мотив буларак калка: “Мин бу жирнен вакытлы кунагы... күк”.

Рухи һәм физик халәтенен мактанырлык түгеллеген искәртү аша, лирик каһарман мәхәббәте ташып торган, саф хисләр яшылек еллары хатирәсенә кайта (“Кайда ул бергә ашкынган, бергә шаулаган көннәр?”). Шигъри юлларга талгын монсулык йөгәрә.

*Йорәктән сагыш белән моң  
Ярсып кан тама төслә,  
Урманы калдырып киткән  
Ялгыз карама төслә.*

(“Карама”).

Үлем һәм үлемсезлек кебек мәнголөк хакыйкатләр турында уйлану С.Хәкимне жинанны бар иткән, хәрәкәткә китергән иң бөек затка—Ходайга—ялвару, үзеннә ахыр чиктә анын хозурына тапшыру котылгысызлыгы фикеренә алып килә. Мәнголөк һәм гомернен сонгы аккордлары турында уйланганда күкрәк кесәсен кымтырыклап торган партбилет, фирка алдында жавап тоту бурычы да онытыла. Раббыбызга мөрәжәгать итүнен кемдер бәйләнмәслек сәбәбе дә табыла. Янәсе анын Арчада сабан туенда буласы килә һәм ул Алладан ялварып сорый. “Ходайдан мин үтенәм: кичектер”, “Ходайдан мин сорыйм: алданрак яки сонрак, димен, ал жаным”, “Ходайдан мин...”. Лиризм, кешелекле моң, ихласлылык, сәнгатьчә камил аһән бу шигырьне С. Хәким каләмненнән төшкән бүтән шедеврлар белән бер рәткә куя. “Ходайдан мин...” шигыренен әчтәлегеннән күренгәнчә, С. Хәким катып калган атеист, марксизмга табынган агач коммунист булмаган, тормыш юлынын ахыры кай тарафларда хәл ителәсен анлап, догаларын укуп яшәгән икән. Табигатьне, тереклекнен тажы—кешене—бар иткән Раббыбызга мөрәжәгать, аерым шөхәс гомернен тарих өчен бер мизгел генә булуын аңлау әсәрләргә мөжүси-медитатив һәм фажига төсмер бөрки. Гомер азагы турында уйлану, язмашыннын Ходай карамагында икәннән аңлау XX гасыр хәятенен астын өскә китергән явызларны оныттыра, шигырь юлларына табигый самимилек, әчкерсез нәзәкәтлелек үтөп керә. Күнеленә иман рухы ингән лирик зат халык мәнфәгатьләре турында уйламый, кайгыртмый булдыра алмый.

*Кешегә әйләнә кеше,  
Әйтерсең алышынган,  
Яңадан туа күк кеше  
Миллионнар язмышыннан.*

(“Ветеран”).

Күнелен биләгән ярсу, үкенечлө, сагышлы хисләр өөрмәсен тәртипкә салуда, укучыга житкерүдә анын таянычы—туган табигать, яшәгән мохите, газиз якташлары, кыскасы, жанга якын төшенчәләр. Туып-үскән өйнен жылысы, йорт янында үскән юкәләр, балачакнын сафлыгы, әнисенен назлы иркәләве—барысы бергә “яшәү мөгънәсе” дигән төшенчөнә әчтәлеген хасил итә. Кеше белән табигать арасындагы якынлык соң чиккә житкерелә, шул ук вакытта табигатьтә гармония каршылыклар бердәмлеген дә тудыра.

*Иске тегермән таллары*

*Таныр күк, абайлар күк;*

*Тегермән чираты көтөп*

*Утырган агайлар күк.*

(“Иске тегермән таллары...”).

Шагыйрьнен кеше язмышы белән табигать тормышы арасындагы якынлык турында уйлануларын эченә алган бу шигырьгә лирик аһән, ашыкмыйча, салмак кына сөйләшү артында сиземләнгән әчкә яну, жыйнаклык, төгәллек, һәр сүзнен ана гына тиеш булган урынына “утырта” белү хас.

*Сезгә эндәшми мин кемгә*

*Эндәшм, өянкеләр?*

*Житте минем дә сезнең күк*

*Картайдым дияр көннәр.*

(“Минем таныш өянкеләр”).

Өянкеләрдән жавап көтмәсә дә (риторик эндәштән бу таләп ителми), шагыйрь табигать күрке өянкеләргә якын сердәш дип, дустанә мөрәжәгать итә, рухи халәтен табигатькә ышанып тапшыра.

\*

С. Хәкимнен шигъри палитрасында элгәреләрнен, остазларынын сүрәтләре, чордаш каләмдәшләренен образлар галереясы үзә бер юнәлеш тәшкил итә. Юк, анын бу төр әсәрләре сонгы елларда йогышлы һәм зарарлы күренешкә әверелгән туған көн, юбилей форсатыннан чыгып, заказ белән язылган гадәти багышлаулар, такмак-такмазалар түгел. Аларда шагыйрьнен зәвыгы, дөньяга карашы, рухияте, поэзиянен жәмгыятьтә тоткан урынын аңлау, бәяләү дәрәжәсе чагыла. Жанына, сүрәтлө фикерләү үзәнчәлегенә иң якын остазы Тукайнын үзәктә торыуы табигый. С. Хәким олы шигърияткә Тукай турындагы әсәрләре белән килеп кереп (“Пар ат”, “Шагыйрьнен балачагы”), шул исемне кабатлап шигъри һәм тормыш юлын төмәмләди (“Кырыгынчы бүлмә”, “Тукай дөфтөрәннән”). Тукайдан кала анын өчен буй һәм колач житмәслек биеклөк—Туфан. “Туфанны моң баскан, пәрлә аша Кар өстенә төшкән моннары” дип, өлкән каләмдәшенен рухи халәтен әйтеп бирә дә, хис экспрессиясен романтик биеклөккә күтәрөп, гомуми нәтижәсен ясыя:

*Сөенәм: әле Пушкиннарда тыш,*

*Тукайлы бу дөнья, Туфанлы.*

(“Төнгә ике. Өстәл, көгаз, кара”).

С. Хәким кадерлө каләмдәшенен ижатына багышлап дистәгә якын мәкалә яза, “Туфан дөфтөрәннән” шигъри юлмасын кайта-кайта, еллар дөвамында ижат итә. Шигъри тәрәккыяткә гомерләрен багышлаган олы затлар С. Хәким өчен үлемсез, алар безнен арабызда, кинәшләре, илаһи рухлары белән барыр юлыбызны яктыртып торалар. Шартлылык алымы исә еллар бизмәнән алып ташый:

*Чыкты да әйтте карт Гете:*

*Бераз гына көт, энәм!*

(“Борынгы, иске Веймарда...”)

*Берлинда олы мәжлесең*

*Жәлил утыра түрәдә.*

(“Берлинда, Дуслык йортында”).

Тәжрибәсе үскән, тормыш барышын аңлау дәрәжәсе тирәнәйгән саен С. Хәкимнен шигъри кумирлары сафы ишәя бара. Пушкин, Лермонтов, Некрасов, Гете янына XX гасыр башы символизм поэзиясенен бөек вәкиле А. Блок өстәлә.



Дөньяга карашы һәм поэтикасы катлаулы, каршылыклы булган идеалист шәхес ижатынын асылын татар шагыйре берничә юлга сыйдырган: “Тонык та, серле дә булып яшәде миндә Блок”. Чыннан да, тормышында, ижатында сәер, тылсымлы, “теге дөнья” можжизасына тартылып, үзе хыялый, икенчел чынбарлык тудырган Блок большевикларның дөһшәтле, куркыныч гамәлләрендә шомлы, тынгысыз күнеленә якынлык таба. “Унике” поэмасында, 1917 ел инкыйлабына дини мәгънә салып, 12 апостолны Христос житәкчеләгәндә, кызыл байрак күтәртеп һәм ач этне аларга тагып (“позади голодный пес”), урамга “чыгара”. С. Хәким күзаллавында: Блок апостоллары Ватан сугышы чорында гаделлекне яклап, “фронтта еракта калыктылар”. Ә инде сугыш тәмамланып, жир шарында тынычлык урнашкан “...бөтен жинанны Берүзе тотта Блок”. Бу шартлы образ Блок поэзиясенен бөеклегенә ишарә генә түгел, ул бүгенге катлаулы, буталчык яшәешөбездә дә күз алдында тотта сыман. Үз каләмдәшләренә бәясендә исә С. Хәким кырыс, усал, чөнки мәжлүсләрдә дуслар күп булса да, “Кинәшәргә дисән—Кутуйлар юк, Таянырга Фатих, Мусалар”, - ди шагыйрь “Мәжлүсләрдә шагыйрьләр...” әсәрендә.

Төрле чор шагыйрьләре эзләнүләренә, бигрәк тә татар поэзиясенен тотрыклы ачышларына таянып, С. Хәким шигырьнең композициясен, сурәтләү чараларын төрләндрү, баету юнәлешендә туктаусыз эзләнә, үзен пластик ритмика остасы итеп таныта. Ул шөргый фигыльләренә, шәкли мөмкинлекләренә, онытыла барган сүзләренә әйләнәшкә кертеп, шигырь калыбынын янадан-яна мөмкинлекләрен ача. Әйтик, башлангыч чор ижатында дүрт юлдан торган 10-9 ижекле строфага, нигездә тартык авазга тәмамланган кафиягә (рифма) өстенлек бирсә, ижади алгариш барышында ритмик рәсемне баету, төрләндрү хәстәрән күрә. Сугыш чоры лирикасында диалог, мөрәҗҗәгәт, риторик эндәш алымнарыннан мул файдалана (“Тор, илтәш, тор, дим йокыннан”, “Һава сугышы”). “Туган жир” әсәрендә нигез-йортка самими мәхәббәтән чагылдыруны 8-5 ле йөгәрек ритмик сурәткә ышанып тапшыруны кулай күрсә, популяр жыр булып киткән, хатын-кыз исеме атамга чыгарылган (кеше исемән әйтеп шигырь язу—анын яраткан алымы) “Һажирә”дә төп фикерен исемне кабатлау, сорау-эндәш аша кичерешне эзлекле ачуга ирешә. Мондый йөгәрек өслүб шигырьне жанландыра, монсу хисне жинеп, шатлыкны гомуми интонация дәрәжәсенә күтәрергә мөмкинлек бирә.

*Син бәхетле иттең безне,  
Һажирә!  
Һажирә!  
Үтә үз гомерен синең  
Кай жирдә,  
Кай жирдә?*

“Өзелгәнсен сиреньнән” дә ритмик рәсем тагын да катлаулана. Чәчәк образын төрле сүзтәзмәләрдә кояш нурларыдай уйнату аша ул кичереш үсешен эзлекле, дөвәмлы күренеш итеп сурәтләүгә ирешә.

*Яши миндә  
синең тавыш,  
синең сагыш,  
синең сүз.  
Мөмкин түгел:  
ничек таныш,  
ничек кавыш  
сиреньсез.*

“Мин шагыйрьне алып кайтам...” исемле әсәре Ә. Фәйзинен гәүдәсен Мәскәүдән Казанга алып кайту унае белән язылган. Үкенеч, сагыш, югалтуның олылыгы һәм Ә. Фәйзинен эзләнүчән, экспериментатор шагыйрь булуы табигый рәвештә 10-6 ижекле шигырь юлларын сорый.

*Мин шагыйрьне алып кайтам безнең  
Мәскәү поездында.  
Бик кыска кебек юлым минем,  
Гүя бик озын да.*

Сонгы чор ижатында С. Хәким шигырь техникасын катлауландыру турында баш ватмыйча, афористик төгәллеккә ирешү, фикерне мөмкин чаклы ачыграк, жетерәк итеп кыска мәйданга сыйдыру юлларын эзли.

Шул рәвешле, С. Хәким лирикасында халыкка, милли нигезләргә якынлык әһәмиятсез күрәнгән детальләрдә, ритмик төрлелектә, тел берәмлекләренә игтибарлылыкта күренә. Аны башка бер шагыйрь белән дә алыштырып яисә бутап булмый. Ул күнеле белән үзгәрешләр булырга тиешлекне сизмәләп яшәсә дә, “үзгәртеп кору” дигән чорны күрә алмады. Әмма ул кешене Алласыз, динсез иткән жәмгыять шартларында да—СССР дип аталган, үсешендә катып калган, аз санлы миллиәтләренә ақула кебек йота барган илдә дә—халык, тел язмышына нисбәтән үз карашларын киная, табигать символлары аша булса да сиздереп, “болай булырга тиеш түгел” дигән иманда яшәде һәм ижат итте.

С. Хәким XX гасыр татар шигырияте үсешендә тирән эз калдырган талантлы, кеше кичерешләрен ачуның тирән серләренә үтеп кергән, тел тылсымын сизмәләп ижат иткән олы сүз осталарыбызның берсе иде. Катлаулы, каршылыклы чонгыллар очраса да, С. Хәким флюгер кебек жил унаена борылмады, кыйбласын үзгәртмәде, туган халкына, газиз миллиәтенә ихластан хезмәт итте. Сибгат ага белән азым-күпме аралашкан, холкын, дөнья барышына мөнәсәбәтән күзаллаган кеше буларак, шуны раслый алам: ул ярага тырышып, ясалма елмаюны (татар хәйләкәрлегә исәпкә керми) белмәде, ихласлылык, теләсә нинди шартларда үзе булып калу—анын ихтирам уятучы сыйфатларынан иде.

Сибгат ага үзе исән чакта ук анын турында агай-әнә арасында шактый мәзәк йөрдә. Алар шагыйрьнең үз-үзен тотышына, сөйләү манерасына, сәләтсез бәгъзәләреннән Язучылар берлегенә үрмәләвенә нисбәтән тормыштан алынган йөрәмсәкләр иде. Әмма С. Хәкимне рәнжеткәннәрен, анын тормышына, яшәү рәвешенә тап төшергәннәрен ишеткәнәм булмады. Жанлы мәзәкләр туунын бер серен М. Галиев бик төгәл ачып бирә: “Сибгат аганың көгәзгә карамайча гына ясаган үтемле чыгышлары безне әсир итә, кайбер хикмәтле сүзләрен отып алып, соңыннан сөйләп йөрер өчен жирлсә була идс...” (“Рух”, 2005)

Анын хәзерге чор биеклегеннән караганда сәяси ярашу буларак күрәнгән әсәрләре дә халык мәнфәгатьләре белән яшәү дигән олы һәм изге максатка ирешүне үзенчә аңлавыннан туган хасиятләр иде. Шуна күрә С. Хәким поэзиясе аклауга да, төзәтүгә дә мохтаж түгел. Р. Фәйзуллин искәрткәнчә, “...Сибгат Хәким—мәшһүр Казан артынын илтә игелек күрсәткән данлы бер улы” иде.

